

निकाह के मसाइल

बिस्मिल्लाहिर्रहमानिर्रहीम

अल्हम्दु लिल्लाहि रब्बिल आलामीन। अस्सलातु वस्सलामु अला
सय्यदिल मुर्सलीन। वल आकिदतुल मुत्तकीन। अम्मा बअद

1

-निकाह-

आयशा रजि. से रिवायत है कि नबी सल्ल. ने फरमाया निकाह मेरी सुन्नत है जिसने मेरी सुन्नत पर अमल ना किया उसका मुझसे ताअल्लुक नहीं (इब्नेमाजा 1846 बुखारी 5063)

दुनिया सामान है और इस दुनिया का बेहतरीन सामान नेक बीवी है।

(राबी-इब्ने उमर रजि. इब्ने माजा 1855)

निकाह के लगवी मानी जम् करना, मिलाना, गांठ बांधना और एक दूसरे में बाखिल होने के हैं। और शरई मानी "नियां-बीवी के बीच अक़द जिससे बर्ती (सोहबत) करना हलाल होता है।

अब्दुल्लाह इब्ने मसऊद राजि. से रिवायत है कि-

नबी सल्ल. ने फरमाया-ऐ नौजवानों की जमाअत! तुम में से जिसे निकाह करने की ताक़त हो, उसे निकाह करना चाहिये क्योंकि निकाह निगाह को बचाने वाला और शर्मगाह को महफूज़ रखने वाला है और जिसे निकाह की ताक़त (इस्तेताअत) न हो वह रोज़ों का एहतेमाम करे, इसलिए कि रोज़ा उसके लिए ढाल है।

(बुखारी 5066 और मुस्लिम 2517)

अबु हुरैरा रजि. से रिवायत है कि नबी सल्ल. ने फरमाया-"औरत से निकाह चार वजहों से किया जाता है-1. उसके माल की वजह से 2. उसके खानदान की वजह से 3. उसके हुस्न व जमाल की वजह से और 4. उसके दीन की वजह से। "तुम दीन दार को तरजीह दो"।

(बुखारी 5090, मुस्लिम 2681, अबु दाऊद, नसाई, इब्नेमाजा और तिर्मिजी) नबी सल्ल. ने फरमाया-तुम में से जब कोई किसी औरत को निकाह का पैग़ाम दे, अगर मुमकिन हो तो उसे कुछ देख ले। राबी-जाबिर रजि.

(मुसनव अहमद और अबुदाऊव 2063-सनव सही है)

नबी सल्ल. ने फरमाया-"वली के बग़ैर निकाह नहीं होता"।

(अबुदाऊव 2066, नसाई, इब्नेमाजा, तिर्मिजी)

(तिर्मिजी, इब्ने मदीनी और इब्ने हबान ने सही कहा है।)

नबी सल्ल. ने फरमाया-"जिस किसी औरत ने अपने "वली" की इजाज़त के बिना निकाह किया" उसका निकाह बातिल है। (अबुदाऊव 2064)

(तिर्मिजी, अबुदाऊव, इब्ने माजा) (सही) मुशिरका औरतों से निकाह करना मोमिनों पर हराम है (नूर-3)

बेवा औरतों के निकाह कर दिया करो। (नूर-32)

अबु हुरैरा रजि. से रिवायत है- फरमाया नबी सल्ल. ने कि- बेवा औरत का निकाह उससे सलाह किये बिना और कुंवारी औरत का निकाह उससे इजाज़त लिये बिना न किया जाये।

कुंवारी औरत की इजाज़त "उसका खामोश रहना है।"

(बुखारी 5136, मुस्लिम 2568)

"तर्जुमा"- "सुल्हा ए निकाह"

राबी-अब्दुल्लाह बिन मसऊद रजि.-

बेशक सारी तारीफ़ अल्लाह के लिये है। हम उसी से मदद तलब करते हैं। उसी से मग्फ़िरत (बख़्शिश) चाहते हैं। अपने नफ़्स की सुराई से अल्लाह की पनाह चाहते हैं। ज़िरो अल्लाह

हिदायत वे, उसे कोई गुमराह करने वाला नहीं। जिसो वह गुमराह करे, उसे कोई हिदायत वे नहीं राकता।

हम गवाही देते हैं कि "अल्लाह के सिवा कोई इबादत के लायक नहीं और मुहम्मद सल्ल, अल्लाह के बन्धे और रसूल हैं।

ऐ लोगो! अपने रब से डरो जिसने तुमको एक जान से पैदा किया और उसी से उसका जोड़ा बनाया फिर उन दोनों से बहुत से गर्ब व औरत दुनिया में फैला दिये। उस अल्लाह से डरो जिसका वारता देकर एक-दुसरे से तुम अपने हक मांगते हो और रिश्ते-नाते काटने से (बिगाड़ने से) परहेज करो। शकीन जानो कि अल्लाह तुम पर निगरा है। (सूरह निसाँ-आयत 01)

ऐ लोगो! जो ईमान लाये हो, अल्लाह से डरो, जिस तरह अल्लाह से डरने का हक है-और तुम्हें मौत न आये मगर इस हाल में की तुम मुरालमान हो।

(आले इम्रान-आयत 102)

ऐ लोगो! जो ईमान लाये हो- (ऐ ईमान वालों) अल्लाह से डरो और बात सीधी-सीधी कहो। (इस तरह) वह तुम्हारे आमाँल दुरुस्त कर देगा, तुम्हारे गुनाह माफ़ कर देगा। जिसने अल्लाह की ओर उसके रसूल की इताअत की, उसने बड़ी कामयाबी हासिल की। (सूरह अहज़ाब-आयत-70-71)

इसे (अहमद, अबु दाऊद 2100, तिर्मिजी, नसई, इब्ने, माजा) ने रिवायत किया है।

जब कोई निकाह करता तो नबी सल्ल, उसे इन लफ्जों में बुआ देते

"बार कल्लाहु ल क व बा र क अलै क व जमाआ वय न कुमा फी खैर" "अल्लाह बरकत अता करे और तुम पर बरकत नाज़िल करे और तुम दोनों को मलाई और खैर पर जमा रखे।"

(तिर्मिजी / अबु दाऊद 2112/नसई/इब्नेमाजा/अहमद)

(तिर्मिजी/इब्ने खजीमा/इब्ने हब्बान ने सही कहा।

इब्ने अब्बास रज़ि, से रिवायत है- फरमाया नबी सल्ल, ने "अगर तुम में से कोई अपनी बीबी के पास जाते वक़्त यह दुआ पढ़े- "बिस्मिल्लाही अल्ला हुम्मा जन्नदर शैतान व जन्नबिशशैतान मा रज़क़ ना" अल्लाह के नाम से - ऐ अल्लाह हमे शैतान से दूर रख और शैतान उस से दूर कर दे जो तू हमे औलाव अता करे इस मिलन से उनकी तकवीर में अगर औलाद होगी तो शैतान उसे कभी नुक़सान न पहुंचा सकेगा।"

(बुखारी 5165/ मुस्लिम 2609)

"निकाह की फज़ीलत"

1. निकाह इंसान में शर्म और हया पैदा करता है। मुस्लिम-2517
2. निकाह आवमी को बदकारी से बचाता है। मुस्लिम-2518
3. निकाह जिन्सी आलूदगी, जिन्सी हिजान, शैतानी ख्यालात से बचाता है। मुस्लिम 2518
4. निकाह आपसी मोहब्बत और मुरबत का बेहतरीन ज़रिया है। इब्ने माजा -सही
5. निकाह राहत व सुकून हासिल करने का सबब है।-नसई- सही और सूरह रूम आयत 2।
6. निकाह से दीन मुकम्मल होता है। बैहक्की-हसन
7. निकाह नरत्न इंसानी के बाकी रहने का ज़रिया है। नसई हसन
8. जो बुराई से बचने की नियत से निकाह करे, अल्लाह उसकी मदद करता है। नसई हसन

"मेहर" और उसके मसाहल"

मर्द निकाह के वक़्त जो माल, रक़म या कोई फ़ायदेमन्द चीज़ औरत को दे वह "मेहर" कहलाता है। इसकी कोई कम से कम या ज़्यादा से ज़्यादा हद मुक़्रर नहीं है। बेहतरीन "मेहर" वह है जिसका देना

आसान हो।

(अबु दाऊद -2117)

ज़्यादा का बरकत वह औरत है- जिनके मेहर कम हों। मुग्नी-H.N.-9

जिन शर्तों को पूरा करना सबसे ज़्यादा ज़रूरी है, वह शर्त है जिनके साथ तुमने शर्मगाहों को हलाल किया। (मुस्लिम 2567)

अगर कोई शख्स बिना मेहर तय किये शादी करे तो औरत के लिये "मेहरे भिस्ल" वाजिब होगा।-मुरिलम

कम या थोड़े मेहर की वलील आप सल्ल. का एक सहाबी से मेहर के ऐबज (में) लोहे की अंगूठी का मतालबा करना है और फिर वह भी उस सहाबी के पास न होने पर कुरआन की कुछ आयतों को मेहर के बबले बीबी को रिखला देना है (बुखारी 5087 मुरिलम 2578)

अबु वाऊव 2092-93/ मुरिलम) मेहर ज्यादा बांधने की वलील अल्लाह तआला का यह फरमान कि "अगर तुम बीवियों को खजाना दे चुके हो तो वापिस न लो" है।

(निसाँ-आयत-20)

शौहर के लिये बीबी को उसका हक मेहर अदा करना जरूरी है (निसाँ-आयत-24)

औरत अपनी खुशी से सारा या मेहर का कुछ हिरसा माफ़ करना चाहे तो माफ़ कर सकती है।

(निसाँ-आयत-4)

"मेहर" निकाह के वक्त अदा करना या बाद में अदा करना दोनों तरह जाइज है।

(निकाह से पहले मेहर तय न हुआ हो तो बाद में भी तय किया जा सकता है। निकाह के बाद सुहबत से पहले अगर कोई शख्स तलाक दे दे और मेहर तय नहीं हुआ था तो उस पर मेहर अदा करना वाजिब नहीं अलबत्ता अपनी हैसियत के मुताबिक कुछ न कुछ औरत को देना चाहिये। (बक़र 236)

निकाह के बाद, सुहबत से पहले जबकि मेहर तय हो चुका हो, कोई शख्स अपनी बीबी को तलाक दे दे तो उस पर आधा मेहर अदा करना वाजिब (जरूरी है।) (बक़र 237)

औरतों को उनके मेहर खुशी-खुशी अदा करें।

(निसाँ 4/24)

अगर शौहर निकाह के बाद और हम बिस्तरी (मिलने) से पहले फ़ौत हो जाये तो औरत पूरे मेहर की हकदार होगी। (अबुवाऊव 2095)

"हम बिस्तरी के आदाब"

1. इब्ने अब्बास रजि. से रिवायत है कि नबी सल्ल. ने फरमाया-जब तुम लोगों में से कोई अपनी बीबी के पास आने का इरादा करे तो यूँ कहे। "अल्लाह के नाम से! या अल्लाह! हमें शैतान से दूर रख और उस से भी शैतान को दूर रख जो तू हमें अता करे। (बुखारी 5165/मुरिलम 2609)

2. नबी सल्ल. ने फरमाया-जब कोई हलाल तरीक़े (बीबी) से शहबत पूरी करता है तो उसके लिये सवाब है। (मुस्लिम)

3. जुमेरात में सोहबत करना मुस्तहब है। (तिर्मिज़ी-सही)

4. बच्चे को दुध पिलाने की मुदत में हम बिस्तरी करना जायज़ है। (मुस्लिम)

5. दिन के वक्त हम बिस्तरी करना जाइज है। (बुखारी)

6. अगर कोई दूसरी बार सोहबत करना चाहे तो (दूसरी)सोहबत से पहले वुजु कर (मुस्लिम)

7. हम बिस्तरी के बाद एक दूसरे की राज़ की बातें औरों पर जाहिर करना मना है।

नबी सल्ल. ने फरमाया-क्यामत के दिन अल्लाह के नज़दीक सबसे बुराह वह शख्स है जो बीबी के पास जाये और बीबी उसके पास आये और फिर वह अपनी बीबी के राज़ की बातें लोगों को बतलाए। (मुरिलम 2617)

नबी सल्ल. ने फरमाया-तुम में से हर शख्स हाकिम है और अपनी रअइयत के बारे में जवाब देह है। मर्द अपने घर वालों पर हाकिम है और औरत अपने स्वाभिन्द के घर और उसकी औलाद पर हाकिम है। (बुखारी) इसलिये अपनी-अपनी जिम्मेदारियां निभाना दोनों पर वाजिब है।

"वलीमा"

"वलीमा" का मआनी जमा होने, इकट्ठा होने के हैं। मियां बीबी चूँकि इकट्ठा होते हे इसलिए यह खाना वलीमा कहलाता है।

1. दावते वलीमा करना सुन्नत है। (बुखारी/मुस्लिम-2584/2589)

2. दावते वलीमा कुदुल करना वाजिब है। (मुस्लिम-2595/2605)

3. जिस वलीमा में आम आदमियों को न बुलाकर सिर्फ़ खास लोगों को दावत दी जाये तो वह बदतरीन वलीमा है (मुस्लिम-2603)

4. दावते वलीमा कुबुल न करने वाला अल्लाह और उसाके रसूल का ना फरमान है। (मुस्लिम-2603/बुखारी 5177)
5. रिया, (दिखावा) तकब्बुर, (घमण्ड) और बढ़ाई जाहिर करने वाले लोगों की दावत में शिर्कित करना मना है। (अबु दाऊद-सही)
6. काजी अयाज रह ने इस पर अजमाअ नकल किया है कि वलीमे में कमी-बेश की कोई क़ैय नहीं बल्कि हरबे ज़रूरत और हरबे हैरियत वलीमे का खाना बनाया जा सकता है, वह थोड़ा हो ज्यादा। (नील अल अवतर J 4P260)
7. यह दावत बुल्ह-बुल्हन के मिलन से पहले या बाद कमी भी की जा सकती है। (अल फ़िक्ह अल मजाहिब वर बदल J 2 P 33-34)
8. दावते वलीमा का मुस्तअिव वक्त चारो फ़िक्ही मतलकों में निकाह के बाद है।

“निकाह में जाइज उमूर (काम)”

1. ईद के महीने में निकाह करना जाइज है। (मुस्लिम-2575)
 2. निकाह और रुख़सती अलग-अलग करना जाइज है। (मुस्लिम/बुखारी 5133)
 3. जवानी से कबल बेटी का निकाह करना जाइज है। (तलाक़ 4/बुखारी 5133)
- “निकाह से मुताल्लिक यह काम (बातें) जो सुन्नत से साबित नहीं”
1. निकाह से पहले मंगनी की रस्म अदा करना।
 2. मंगनी के वक्त लड़के को सोने की अंगूठी पहनाना।
 3. मेहंदी और हल्दी की रस्म अदा करना।
 4. (बुल्हन को मेहंदी लगाना जाइज है लेकिन उसाके लिए इज्तेमाअ करना और गाना-बजाना जाइज नहीं।)
 5. निकाह से पहले मंगेतर को 'मेहरम' समझना।
 6. 32 रूपये हक़ मेहर मुकर्रर करना या मरद की हैरियत से बढ़कर हक़ मेहर मुकर्रर करना।
 7. बेटी को घर बनाने के लिए वहेज (सामान) मुहैया करना।
 8. वहेज का मतालथा करना।
 9. दूल्हा को सेहरा बांधना।
 10. बारात में कसीर तावाब ले जाना।
 11. बारात के साथ बैण्ड-बाजा ले जाना।
 12. खुत्बा ए निकाह से पहले लड़की और लड़के को कलम ए शहादत पढ़वाना।
 13. निकाह के बाद हाज़िरी ने मज़लिस में छुहारे लुटाना।
 14. दूल्हा के जूते पुराना और पैसे लेकर वापिस करना।
 15. बुल्हन को कुरआन के साये में घर से विदा करना।
 16. मुंह दिखाई और गोद मराई की रस्म अदा करना।
 17. माह्या बैठने की रस्म अदा करना।
 18. मुहर्रम और ईद के महीनों में शादी न करना।
 19. अपनी हैरियत से बढ़कर दावते वलीमा करना।
 20. नाच-गाने का एहतेमाम करना।
 21. मर्दों और औरतों की मख़लूत महफ़िलों की तसावीर बनाना।
 22. लड़की का कुरआन से निकाह करना।
 23. निकाह के वक्त मरिजद के लिये कुछ रक़म वसूल करना।
 24. तलाक़ की नियत से निकाह करना।
 25. दौराने हमल निकाह करना।
 26. दूसरे निकाह के लिये पहली बीवी से इजाज़त लेना।
 27. शादी, मंगनी व बच्चे की पैदाइश वगैरह के मौक़े पर पहनावनी का एहतेमाम करना।
 28. घरों के रोशन करना। 29. शादी के मौक़े पर आतिश-बाजी करना।
 30. बारात में उछलना-कुदना या नाचना।
 31. मांझ (निकाह से पहले खाना) करना।
 32. बिन्चौरा करना। 33. चौथी करना।

“मिसाली (बेहतरीन) शौहर”

1. नबी सल्ल ने फरमाया— तुमने से से बेहतरीन शख्स वह है जो अपने अहलो अयाल के लिये अच्छा हो। (तिर्मिजी/हाकिम—सही)
 2. बीबी को न मारने वाला शख्स बेहतरीन शौहर है। (अबु दाऊद—सही)
 3. आजमाईश और मुसीबत में सब्र करने वाला शख्स बेहतरीन शौहर है। (तिर्मिजी—सही)
 4. बीबी के मामलात में दर गुजर करने वाला, नमी से काम लेने वाला बीबी के हक में खैर व भलाई की बात कुबूल करने वाला शख्स बेहतरीन शौहर है। (मुस्लिम)
 5. अपने घर वालों (बीबी—बच्चों) पर खुश दिली से खर्च करने वाला शख्स बेहतरीन शौहर है। (तिर्मिजी—सही)
 6. घर के काम—काज में बीबी का हाथ बंटाने वाला शख्स बेहतरीन शौहर है। (बुखारी)
- “मिसाली बीबी”
1. कुंवारी, मीठी बातें करने वाली, (शीरी गुफ्तार) खुशमिजाज, कनाअत पसन्द (थोड़े पर खुश होने वाली) और ज्यादा बच्चे जनने वाली औरत बेहतरीन बीबी है। (इब्ने माज्जा—सही)
 2. शौहर की गैर मौजदगी में उसके माल और उसकी इज्जत की हिफाजत करने वाली बेहतरीन बीबी होती है। (तबरानी—सही)
 3. शौहर की इताअत करने वाली यफ़ादार बीबी अच्छी बीबी होती है। (तबरानी—सही)
 4. औलाद से मोहब्बत करने वाली और अपने शौहर की तमाम मामलात में अमीन औरत बेहतरीन बीबी है। (मुस्लिम)
 5. पांचो नमाजों की पाबन्दी करने वाली रमज़ान के रोज़े रखने वाली और पाक दामन औरत बेहतरीन बीबी होती है। (इब्ने हब्बान—सही)
 6. शौहर को खुश रखने, उसकी इताअत करने, अपनी जान व माल शौहर पर कुर्बान करने और शौहर की आखिरत का खयाल रखने वाली बीबी बेहतरीन बीबी होती है। (नसाई—हसन)

“मियाँ-बीबी के एक-दूसरे पर मुश्तर का हु.कू.क”

मर्दों पर औरतों का पैता ही हक़ है जैसा मर्दों का हक़ औरतों पर है, अलबत्ता मर्दों को एक दर्जा (फ़ज़ीलत) हासिल है। (बक्र : 228)

मर्द हाकिम और मुहाफ़िज़ हैं औरतों पर इसलिये कि वह अपना माल खर्च करते हैं। (निसा—34) जो नेक बीवियाँ होती हैं, वह अदब वाली और फ़रमाबर्दार होती हैं। मर्दों के छिपे भेद और अपनी पाक दामिनी की हिफ़ाजत करती हैं। (निसा—34)

1. ख़ैर और नेकी के कामों में एक-दूसरे को ताकीद करना और रग़बत दिलाना दोनों पर बाज़िब है। (अबुदाऊद—सही)
2. अजदवाजी ज़िन्दगी (आपसी रिश्तों) के राज़ किसी पर जाहिर न करना दोनों पर बाज़िब है। (गुरिलग)
3. अपने-अपने दायरे कार में अपनी-अपनी ज़िम्मेदारियाँ पूरी करना दोनों पर बाज़िब है। (बुखारी)
4. निकाह घर बसाने की नीयत से हो, मरती करने या अय्यारी की ग़रज़ से नहीं। (निसा—24/माईदा—5)

अबु हुरैरा रज़ि. से रियायत है कि नबी सल्ल ने फरमाया— जो कोई अल्लाह और आख़ेरत के दिन पर ईमान रखता है, वह अपने हग़ राये (पख़ोरी) को तकलीफ़ न दे और औरतों के बारे में भलाई की वसीयत कुबूल करे! बेशक! उनको पसली से पैदा किया गया है और पराली का ज्यादा टेढ़ा हिल्ला ऊपर वाला होता है, लिहाज़ा अगर कोई उसे सीधा करने की कोशिश करेगा तो उसे तोड़ बैठेगा और अगर उसे उसके हाल पर छोड़ देगा तो वह हमेशा टेढ़ी रहेगी। परा औरतों के हक़ में हमेशा भलाई की वसीयत कुबूल करो/(तोड़ने से ग़ुराव तलाफ़ घेना है) (बुखारी/गुरिलग—2688/89)

हराम रिश्ते

यानि वह रिश्ते या औरतें जिनसे निकाह करना हराम है। इन हराम रिश्तों की वो किस्मे हैं:-

(अ) मुस्तफिल (हमेशा के लिए) हराम रिश्ते (औरतें)

(ब) आरजी (वक्ती) हराम रिश्ते (औरतें)

(अ) मुस्तफिल हराम रिश्तों के असबाब तीन है

(1) नसब (खूनी रिश्ता) (2) मुसाहरत (ससुराली रिश्ते) (3) रजाअत (दूध पिलाना)

नसब सूरह निसा आयत 23 में अल्लाह तआला ने नसब की वजह से सात औरतों को हराम बताया है।

1. मांएँ:- मांएँ, दादियां और नानियां (सब शामिल) है।
2. बेटियां:- इसमें अपनी हकीकी बेटियां, पौतियां, नवासियां सब शामिल है।
3. बहनें:- सगी बहनें, मां की तरफ से सौतेली बहनें, बाप की तरफ से सौतेली बहनें सब शामिल है।
4. फूफियां:- सगी और सौतेली सब शामिल है।
5. खालायें:- अपनी खाला, वालिद दादा, नाना, मां, दादी, नानी, सब की।
6. भतीजियां:- सगे भाई की बेटियां, सौतेले भाई की बेटियां, सब शामिल है।
7. भानजियां:- सगी बहिन की बेटियां, सौतेली बहिन की बेटियां सब शामिल है।

मुसाहरत (ससुराल की वजह से हराम रिश्ते)

(अ) सौतेली मांओं से निकाह हराम है। (निसा- आयत 22)

(ब) सगे बेटों की औरतें भी तुम पर हराम है। (निसा- 23)

(स) औरतों की मां यानी सास से निकाह हराम है। (निसा-23)

(द) तुम्हारी वह बीवियां जिनसे तुम सोहबत कर चुकें हो उनकी पिछली बेटियां जो तुम्हारी परवरिश में हो तुम पर हराम है। (निसा-23)

रजाअत की वजह से हराम रिश्ते:-

आयशा रजि. से रिवायत है कि नबी सल्ल. ने फरमाया नसब की वजह से जो औरतें हराम हैं वह दूध पिलाने से भी हराम होंगी। (मुस्लिम 2637)

(ब) आरजी हराम रिश्ते

1. दो बहनों को सगी हो या सौतेली एक साथ निकाह में जमा करना हराम है। (निसा-23)
 2. नबी सल्ल. ने मना किया औरत और उसकी खाला और फूफी को एक निकाह में जमा करने से। (बुखारी-5108)
 3. वह औरतें तुम पर हराम हैं जो किसी दूसरे के निकाह में हों। (निसा-24)
 4. इदत के दौरान मुतल्लक़ा या बेवा से निकाह हराम है।
 5. तीन तलाक़ें (जुदा-जुदा मजलिसों में) देने के बाद अपनी मुतल्लक़ा से दोबारा निकाह करना हराम है।
 6. पाक दामन मर्द या औरत का जानिया औरत या जानी मर्द से निकाह हराम है। (सूरह नूर-26)
 7. मोमिन मर्द का मुशरिक़ा औरत से और मोमिना औरत को मुशरिक़ मर्द से निकाह करना हराम है। (बक़र-221)
 8. ऐहराम वाली औरत से उस वक्त तक निकाह करना जाइज़ नहीं जब तक के वह ऐहराम (हज या उमरे के) से अलग ना हो जाए। (मुस्लिम 2555)
- व सल्लल्लाहु अला नबीयिना मुहम्मद व अला आलिही व अस्हाबिही अजमईन।
बिरहमतिका या अरहमरराहेमीन।
व आखिरु दअ वा ना अनिल हम्दु लिल्लाहि रब्बिल आलामीन।

वास्सलाम!

मुहम्मद सईद

मो.9214836639